

न्यूनतम 13.0 डिग्री



जीवन में जब साधन आता है तो हम साधना से हो जाते...

> पक्के घर, सीसी रोड, पेयजल और टावर होने...



राजिम | फिंगेश्वर | छुरा | मुड़ागांव | रसेला | गरियाबंद | कोपरा | मैनपुर | देवभोग | पांडुका \rbrack

प्रधानपाटकों का परिचय सम्मेलन सह बैटक आज

रसेला। नवनियुक्त शासकीय प्राथमिक शाला के प्रधानपाठकों का परिचय सम्मेलन सहबैठक 14 दिसंबर को शाला प्रांगण रसेला में आयोजित किया गया है। उक्त सम्मेलन में नवनियुक्त प्रधान पाठकों का उपस्थिति होगी। उक्त जानकारी गोवर्धन प्रसाद यदु, नरेश्वर यादव, कुशल चौहान, हृदय साहू देवलाल यादव, रसेला क्षेत्र ने दी हैं।

टोकरो में होगी १४ से शिव महापुराण कथा

नवापारा-राजिम। ग्राम टोकरो के वरिष्ठ नागरिक रामविशाल साहू के सौजन्य से 14 दिसंबर से 21 दिसंबर तक श्री शिव महापुराण कथा का आयोजन होने जा रहा है। भगवताचार्य यामिनी देवी है। कथा का समय दोपहर 1 बजे से शाम 5 बजे तक रखा गया है। श्री शिव महापुराण कथा को लेकर टोकरो सहित आस-पास के तमाम गांवों में हर्ष का वातावरण है।

पंचायत सचिव संघ का ब्लॉक चुनाव १५ को

मैनपुर। विकासखण्ड ग्राम पंचायत सचिव संघ की आवश्यक बैठक 15 दिसम्बर को ईको सेंटर कोयबा में आयोजित किया गया है। इस दौरान ग्राम पंचायत सचिव संघ की ब्लॉक स्तरीय पदाधिकारियों का चुनाव किया जाएगा। उक्त जानकारी सचिव संघ के अध्यक्ष प्रेमलाल ध्रुव ने देते हुए सभी ग्राम पंचायत के सचिवों को बैठक में शामिल होने की अपील की है।

मैनपुर में माटी जांत्र कार्यक्रम होगा १५ को

मैनपर। तहसील मुख्यालय में 15 दिसम्बर को मांटी जांत्र कार्यक्रम का आयोजन किया गया है। उक्त जानकारी ग्राम पंचायत मैनपुर के सरपंच बलेदव राज ठाकुर ने बताया कि प्रतिवर्षानुसार मांटी जात्र पुजन किया जाएगा। उन्होंने सभी से कार्यक्रम में शामिल होने की अपील की है।

क्षेत्र का प्रथम मडाई मेला ग्राम जिडार में 23 को

मैनपुर। धान कटाई के बाद परम्परानुसार मड़ाई मेला का आयोजन प्रारंभ हो जाता है। विकासखण्ड क्षेत्र में इस वर्ष सबसे पहला मडाई मेले का आयोजन ग्राम जिडार में 23 दिसम्बर को आयोजित किया जाएगा। क्षेत्र के प्रथम मड़ाई मेला जिडार को लेकर लोगों में उत्साह देखने को मिल रहा है। उक्त जानकारी ग्राम के वरिष्ठ नागरिक सुंदर कपील, टीकम कपील. जागेश्वर कपील व ग्राम के वरिष्ठ नागरिकों ने देते हुए सभी क्षेत्रवासियों से मड़ाई मेले में शामिल होने की अपील की है।

भगवान श्री दत्तात्रेय प्राकटय महोत्सव मनेगा २६ को



राजिम। सनातन दशनाम जिला गोस्वामी समाज की बैठक ग्राम नागझर में हुआ। बैठक में 26 दिसंबर अगहन पुन्नी को भगवान श्री दत्तात्रेय प्राकट्य महोत्सव मनाए जाने निर्णय लिया गया। बैठक में प्रांतीय संरक्षक उमेश भारती, प्रांताध्यक्ष अशोक गिरी, उपाध्यक्ष रामकुमार गोस्वामी, पोखराज गोस्वामी, जिलाध्यक्ष काशीपुरी कुंदन, भूपेन्द्र पुरी गोस्वामी,खुमान पुरी, छबीलाल पुरी, महेश्वर पुरी, लक्ष्मण गिरि उमेश गिरी, भारतपुरी, लविकशन पुरी, नारायण शामिल थे। उन्होंने बताया कि सुबह भगवान दत्तात्रेय की पूजा-अर्चना, कर श्री सत्यनारायण व्रत कथा होगी। उसके बाद भगवान श्री दत्तात्रेय की भव्य शोभायात्रा निकाली जाएगी।

साहसिक व सांस्कृतिक कार्यक्रमों में छत्तीसगढ़ की सराहना, अन्य गतिविधियों में भी प्रथम

हरिभुमि न्यूज 🕪 नवापारा-राजिम

राष्ट्रीय साहसिक जल क्रीड़ा प्रशिक्षण शिविर पोंग डैम में साहसिक व सांस्कृतिक कार्यक्रमों में छत्तीसगढ़ की सराहना की गई। इसके अलावा अन्य गतिविधियों में भी प्रथम राज्य के स्वयंसेवकों का बेहतर प्रदर्शन रहा।

भारत सरकार द्वारा आयोजित राष्ट्रीय साहसिक जल क्रीड़ा प्रशिक्षण शिविर पोंग डैम 27 नवंबर से 6 दिसंबर तक हिमाचल प्रदेश पर आयोजित किया गया था। इसमें भाग लेने छत्तीसगढ़, राजस्थान एवं बिहार से 50 स्वयंसेवक चयनित किए गए थे। प्रदेश के विभिन्न जिलों से 20 स्वयंसेवक एवं दो दल प्रभारी पंडित रविशंकर शुक्ल विश्वविद्यालय से डॉ. आर के रजक फूलचंद अग्रवाल स्मृति महाविद्यालय एवं हेमचंद विश्वविद्यालय से डॉ.

खास बार्ते 🗾

- राष्ट्रीय साहसिक शिविर में राज्य से 20 स्वयंसेवकों ने लिया भाग
- राष्ट्रीय साहिसक जल क्रीडा प्रशिक्षण शिविर हुआ पोंग डैम में
- दस दिनों तक तैराकी, बोटिंग, सिंफंग एवं अन्य गतिविधियों का भी दिया प्रशिक्षण



पं रविशंकर शुक्ल विश्वविद्यालय के कुलपति डॉ. सच्चिदानंद शुक्ला,डॉ. नीता वाजपेयी राज्य एनएसएस अधिकारी डॉ.एल एस गर्जेपाल कार्यक्रम समन्वयक पंडित रविशंकर शुक्ल विश्वविद्यालय ने समस्त स्वयंसेवक एवं दल प्रभारी की सराहना करते हुए इस उपलिख्य पर बधाई दी। महाविद्यालय लौटने पर मनमोहन अग्रवाल ,रमेश पहाड़िया,यश अग्रवाल, भावना अग्रवाल, डॉ

चांदनी मरकाम इंदिरा गांधी महाविद्यालय वैशाली नगर भिलाई का चयन हुआ। पंडित रविशंकर शुक्ल विश्वविद्यालय से 6 स्वयंसेवक विष्णुचरण , ओमप्रकाश साह ,बबीता सिदार ,राजेश साह, दीप्ति ढीढी, विधि सोनी इन महाविद्यालय से चयन किया गया था । दोनों दल प्रभारी के मार्गदर्शन में सभी स्वयंसेवकों ने 10 दिनों तक साहसिक शिविर में छत्तीसगढ़ का प्रतिनिधित्व करते हुए प्रत्येक गतिविधि में प्रथम स्थान प्राप्त किया।

सांस्कृतिक कार्यक्रम एवं साहसिक कार्यक्रमों में अन्य प्रदेश की अपेक्षा छत्तीसगढ़ के कार्यक्रमों की सराहना की गई। इन 10 दिवस के जल क्रीड़ा प्रशिक्षण में स्वयंसेवकों को अनेक प्रकार के साहसिक गतिविधि का प्रशिक्षण प्रदान किया गया। जिनमें उन्हें तैराकी, बोटिंग, सिफंग एवं अन्य प्रकार के गतिविधियों का भी प्रशिक्षण प्रदान दिया गया।

खबर का असर: गरियाबंद जिले के मैनपुर ब्लॉक का मामला

खेलगढ़िया योजना में अनियमितता, जांच के दो साल बाद तत्कालीन डीएमसी चंद्राकर निलंबित

हरिभुमि न्यूज 🕪 मैनपुर

मैनपुर विकासखण्ड के 149 स्कूलों में खेलगढ़िया और इको क्लब मद की राशि का नियम विपरीत उपयोग व खरीदी करवाने के आरोप में संचालक लोक शिक्षण संचनालय ने तत्कालीन डीएमसी श्याम चन्द्राकर को 11 दिसंबर को निलंबित कर दिया है। मामले में दो करोड़ से अधिक राशि की अनियमितता

प्रदेश में सत्ता परिवर्तन के बाद भ्रष्टाचार पर होने लगा

किए जाने का आरोप साल कार्रवाई होने न होने को सत्ता परिवर्तन से जोड़कर

देखा जा रहा है। खेलगढ़िया योजना में हुए भ्रष्टाचार को लेकर सबसे पहले हरिभूमि ने 12 जून 2020 को खबर प्रकाशित की थी। जिसके बाद प्रशासन ने इस मामले में संज्ञान लिया। मामले की ब्लॉक स्तर से लेकर जिला स्तर तक के जांच टीम के द्वारा कई बार जांच किया जा चुका था। इसी बीच 27 जुलाई 2020 को जिला स्तर से मामले में विकासखण्ड स्त्रोत समन्वयक मैनपुर बीआरसी सी एआर टांडिया को पद से

तत्काल पृथक कर दिया था। खेल सामग्री के बजाय नियम विरूद्ध टीवी खरीदा गया : जारी पत्र के मुताबिक श्याम चंद्राकर जिला मिशन समन्वय, समग्र शिक्षा के विरूद्ध 21 जनवरी 2022 को जांच प्रतिवेदन प्रस्तत किया गया था। जिसके मुताबिक मैनपुर ब्लॉक के 149 स्कूलों 🕦 शेष पैंज 12 पर

निर्देश देने वाले अधिकारी जिम्मेदार करों के लिए सर्वेटली दी स्रोत तानहीं सर्दिर ऐसी, जरां बिजली लहीं वहां ली दहते हतत

ैनपुर ब्लॉक में खेलगढ़िया योजना में गडबड़ी, पैसा मिला पर सामाग्री का पता नहीं

संकुल प्रमारियों ने कहा-मौखिक खेलाढ़िया में धांधली, स्कूलों ने नहीं खरीदी खेल सामग्री, जांच जारी

जांच की जा रही है ज्यादा लगत में खरीदी सामग्री जांच के लिए २३ टीनों का हुआ गठन

संकुल केन्द्रों में मामले की जांच जारी, इस बीच कलेक्टर की बड़ी कार्रवाई खेलगढिया में भ्रष्टाचार ; स्रोत समन्वयक को

पद से हटाया गया, अब जिला मिशन की बारी?

खेलगढिया में असली खेला पर क्या होगी खपाया गया कार्रवाई ? उपयोगहीन और स्तरहीन सामग्री

सन २०२१ के बाद खेलगढिया की राशि स्कूलों के खाते में आने बजाए राजधानी के सप्लायरों से सीधे खेल सामित्रयां बांटी गई। मिली जानकारी के अनुसार पिछले 2 साल में 2 करोड से ज्यादा रूपए के खेल सामग्री स्कुलों में खपाया गया। जबकि समग्र योजना के इस राशि से खरीढ़ी का अधिकार स्थानीय स्कूल समिति की अनुशंसा पर किया जाना था।

स्तरहीन सामग्रियों को स्कूलों में जबरिया

खेल रामग्री की खरीदी में खेल

व्यरीदी की जानकारी नहीं

स्कलों में जबरिया खपाया गया। विभागीय मंत्री के बंगले से इस सप्लाई को सीधा ऑपरेट किया जाता था। लिहाजा राज्य स्तर पर नियम को ताक में रखकर समग्र योजना के करोड़ों रुपए खेल सामग्री के नाम पर खेला किया गया है। भेजी गई सामग्री उपयोग से पहले ही खराब

संकुल समन्वयंक नियुक्ति में भी गाज गिरने की संभावना

जांच के दौरान मैनपुर विकासखण्ड क्षेत्र में संकुल समन्वयंक नियुक्ति में नियम विपरीत कई स्थानों पर नियुक्ति किए जाने के मामले को लेकर भी जांच दल से शिकायत की गई थी। अब खेलगढिया मामले में कार्रवाई होने के बाद संक् समन्वयक नियुक्ति मामले में भी गाज गिरने की संभावना बनी हुई है।

ज्ञात हो कि खेलगढ़िया मामले की

जिस गांव में बिजली नहीं, वहां भी टीवी खरीदा

पूर्व कांग्रेस सरकार द्वारा गांव के स्कूली बच्चों को ग्रामीण खेलकूद बढावा देने के लिए महत्वपूर्ण योजना खेलगढिया प्रारंभ की गई थीं। खेल सामाग्री के लिए लाखों रुपए का बजट जारी किया गया था जिसमें खेल सामग्री के बजाय टेलीविजन खरीदी किया गया था। ब्लॉक के ऐसे गांव जहां बिजली नहीं है, उन स्कूलों के लिए टीवी खरीदा गया। इस मामले में जब जांच प्रारंभ हुआ तो प्रधानपाठकों एवं संकुल प्रभारियों ने अपने बयान में जांच टींम को बताया कि जिला मिशन समन्वयंक श्याम चन्द्राकर के मौखिक निर्देश देने के बाद उन्होंने खेल सामग्री के बजाय टीवी खरीदा था। जांच के दौरान आनन फानन में कुछ स्कूलों में खेल सामग्री भी पहुंचाई गई थी।

कार्रवाई में विलंब को लेकर भी संदेह खेलगढिया योजना को लेकर मैनपूर

विकासखण्ड क्षेत्र सन् २०२० से कई बार जांच टीम का गठन कर जांच करवाई गई थी। जिसमें जांच रिपोर्ट भेजने के बाद अब इतने विलंब से कार्रवाई होने पर इस मामले में विभागीय उच्च अधिकारियों की मिलीभगत से इंकार नहीं किया जा सकता क्योंकि सत्त परिवर्तन के बाद यह कार्रवाई हुई है।

सड़क दुर्घटना में दो की मौत



रसेला। छुरा-रसेला मार्ग ग्राम पंचायत कनसिंघी के आश्रित ग्राम बोईरडीह के नाला के पास आमने सामने दो बाइक में सीधी टक्कर होने से दो सवारों की मौत हो गई। एक की दुर्घटनास्थल पर ही हुईं मौत। तीन घायल अवस्था में सामदायिक स्वास्थ्य केन्द्र छुरा लाने गए थे। डॉक्टरों ने उनमें से एक की मृत घोषित कर दिया। इसमें से एक की हालत गंभीर देख प्राथमिक उपचार के बाद रायपुर रेफर कर दिया गया। वहीं एक घायल जिसकी नाजुक चोटें आए हैं जो स्थानीय अस्पताल में भर्ती हैं। कोड़ामाल निवासी आत्माराम राम ध्रुव/बिसरु राम ध्रुव उम्र 35 वर्ष अपने किसी काम से गया था। वह बाइक से बोईरडीह नाला के पास पहंचा था।

सामने से आ रही बाइक से उसकी गंभीर को जोरदार टक्कर हो गई ओर उसकी रायपुर किया मौत हो गई। गया रेफर एक्सीडेंट इतना भीषण था कि

दोनों की मोटरसाइकिलें बुरी तरह क्षतिग्रस्त हो गईं। दूसरी मोटर साइकिल पर सवार युवक की पहचान मृतक कृष्ण कुमार साहू/राधे श्याम साहू उम्र 23 वर्ष बिजेपाल निवासी के रूप में पहचान की गई। परिजनों से मिली जानकारी के अनुसार दोनो मोटर साइकिल में दो – दो सवारी थे। दुर्घटना के बाद तीन सवारी घायल हो गए तत्काल 108 को संपर्क किए जिसमें उनको 2 घंटों तक इंतजार करना पडा। सामुदायिक स्वास्थ्य केंद्र पहुंचने पर एक की मौत हो गई। एक्सीडेंट की आवाज सुनकर आसपास के लोगों की मौके पर भीड़ जुट गई।

मेले में हितग्राहियों का ढाई करोड़ से अधिक का ऋण स्वीकृत

हरिभूमि न्यूज 🕪 गरियाबंद

जिले के अग्रणी बैंक के तत्वावधान में विगत दिवस देवभोग में आजीविका ऋण मेला का आयोजन किया गया। देवभोग में ऋण मेले में हितग्राहियों

आजीविका ऋण मेले का हुआ आयोजन

विभिन्न ऋण योजनाओं से लाभान्वित करने के साथ ही वित्तीय धोखाधड़ी से बचने के उपाय की जानकारी दी गई। ऋण मेला में 2 करोड़ 60 लाख 58 हजार की राशि का ऋण

स्वीकृत किया गया। जिला प्रशासन के मार्गदर्शन में आयोजित शिविर में एनआरएलएम अंतर्गत 89 प्रकरणों में 1 करोड़ 68 लाख रुपए ऋण



स्वीकृत किया गया। प्रधानमंत्री रोजगार सजन कार्यक्रम के अंतर्गत 1 प्रकरण में 3 लाख रुपए, मुद्रा योजना के 2 प्रकरण में 3 लाख, अंत्यावसायी के 9 प्रकरणों में 1 लाख 60 हजार रुपए लोन, 18 लोगों के लिए 28 लाख 18 हजार रुपए की केसीसी, एमएसएमई के 2 प्रकरणों में 50 लाख रुपए

एवं पीएल के 1 प्रकरण में 1 लाख 80 हजार रुपए का ऋण लाभ प्रदाय किया गया। इसी प्रकार प्रधानमंत्री सुरक्षा बीमा योजना अंतर्गत 1, प्रधानमंत्री जीवन ज्योति योजना में 2 प्रकरणों में कुल 6 लाख रुपए का डेथ क्लेम प्रदान किया गया। साथ ही प्रधानमंत्री जीवन ज्योति योजना 🙌 शेष पेज 12 पर

गुरू घासीदास बाबा की संदेश यात्रा निकाली जाएगी १६ को

छुरा। सतनामी समाज तहसील परिक्षेत्र छुरा एवं कर्मचारी अधिकारी की बैठक सतनाम भवन मामूली पारा में संपन्न हुई। जिसमें सर्वसम्मति से 16 दिसंबर को गुरु घासीदास बाबा की संदेश यात्रा पंथी नृत्य दल, सतनाम अखाड़ा के साथ-सात ध्वजवाहक की अगुवाई में निकालने का निर्णय लिया गया है। 16 दिसंबर को दोपहर 12 बजे मामुली पारा जैत स्तंभ की पुजा अर्चना पश्चात झांकी. पंथी नृत्ये दल, सतनाम अखाडाँ, ७ ध्वजवाहक के साथ मुख्य मार्ग से नगर भ्रमण करते हुए शाम ५ बजे छोटे छुरा संजय नगर पहुंचेगी। जहां समाज के वरिष्ठजन व प्रबुद्धजनों के उद्घोधन के साथ. सम्मान समारोह का कार्यक्रम होगा।



ट्रैक्टर-ट्रॉली पलटने से हमाल की मौत



धान खरीदी केन्द्र में धान बेचने के बाद वापस लौटते समय तेज रफ्तार ट्रैक्टर के अनियंत्रित होकर पलट जाने से एक युवक की मौत हो गई। हादसे में दो लोग गंभीर रूप से घायल हो गए हैं। मामला देवभोग थाना क्षेत्र का बताया जा रहा है।

जानकारी के अनुसार पीठापारा के रहने वाला किसान ट्रैक्टर-ट्राली लेकर गोहरापदर खरीदी केंद्र धान बेचने गए हुआ था। जहां से लौटते समय पीठापारा के कच्ची मार्ग में



हमाल उपेंद्र ध्रुव पिता पिताम्बर ध्रुव (उम्र 25 साल) की मौके पर मौत हो गई। वाहन में सवार मजदूर लीलाम्बर ध्रुव और खुरसिंधु गंभीर रूप से घायल 🔰 शेष पेज 12 पर

ग्रामीण डाकसेवक मांगों को लेकर अनिश्चितकालीन हड़ताल पर

हरिभूमि न्यूज 🕪 गरियाबंद

गरियाबंद के ग्रामीण डाकसेवक अपनी सात सुत्रीय मांगों को लेकर अनिश्चितकालीन हड़ताल पर चले गए हैं। हड़ताल पर चले जाने से ग्रामीण डाकघरों का कामकाज प्रभावित हो रहा है।

डाकघरों में कामकाज हो रही प्रभावित

संघ के सदस्यों ने बताया कि अखिल भारतीय ग्रामीण

डाकसेवक संघ, संभागीय शाखा रायपुर के बैनर तले हड़ताल की जा रही है। जिसमें संघ की प्रमुख रूप से सात मांगे हैं, जिनमें 8 घंटे का काम पेंशन सहित सभी सरकारी लाभ जोड़कर, दूसरा कमलेश चंद्र कमेटी की सभी सिफारिश को लागू करना जैसे 12,14, 36, 5 लाख ग्रेच्युटी, 180 दिनों की छुट्टी को आगे बढ़ाना और नकदी भुगतान करना शामिल है। तीसरी मांग ग्रामीण डाक सेवक की एसडीबीएस में सेवा निर्वहन



संघ के सदस्यों ने बताया कि उनकी वार्षिक वेतनवृद्धि सुनिश्चित की जाए। समान कार्य के लिए समान वेतन के सिद्धांत को लागू कर 5 घंटे का टीआरसीए सभी भेदभाव को समाप्त कर नियमित कर्मचारियों के समान वार्षिक वेतन वृद्धि सुनिश्चित की जाए।

लाभ तीन फीसदी से बढ़ाकर 10 फीसदी प्रदान करने, चौथा मांग ग्रामीण डाक सेवक करने और ग्रामीण डाक सेवक को पेंशन के सभी प्रकार की प्रोत्साहन योजना को

आईपीपीबी,आरपीएलआई, बचत योजना, मनरेगा भुगतान को बंद कर कार्यभार की गणना की जाए। इसके अलावा व्यावसायिक लक्ष्यों को पूर्ण करने के लिए ग्रामीण डाक सेवक कर्मचारियों को उनके स्वयं के मोबाइल, फेसबुक, इंस्टाग्राम, सोशल मीडिया का पालन करने के लिए बिना उनकी इच्छा एवं जानकारी के विरुद्ध स्वयं के मोबाइल उपकरणों सहित अन्य डिजीटल उत्पीडन रोका जाए।

समान कार्य के लिए समान वेतन के सिद्धांत को लागु कर 5 घंटे का टीआरसीए सभी भेदभाव को समाप्त कर नियमित कर्मचारियों के समान वार्षिक वेतन वृद्धि सुनिश्चित की जाए। साथ ही शाखा डाकघरों का कार्य बढाने के लिए सभी शाखा डाकघर को लैपटॉप, प्रिंटर और ब्रॉडबैंड नेटवर्क प्रदान किया जाए। हडताल के दौरान संघ के सदस्य

पाठक सूचना

गरियाबंद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9993223300, 8370049468

रत्न भूमि हिर्मिमि 12

खबर संक्षेप

अवैध शराब के साथ युवक गिरफ्तार

महासमुंद। शराब की अवैध बिक्री कर रहे युवक पर पुलिस ने कार्रवाई की है। कोतवाली पुलिस ने बताया कि अजय ऊर्फ अज्जू पिता महेश बहादुर (20 साल) निवासी वार्ड नं 12 लालदाढ़ी पारा को 14940 एमएल देशी प्लेन शराब कीमत 6640 रुपए के साथ ग्राम मोंगरा से बोरियाझर जाने का मार्ग पर पकड़ा गया। आरोपी युवक के खिलाफ धारा 34 (2) आबकारी एक्ट के तहत कार्रवाई करते हए हिरासत में लिया गया है।

अवैध बिक्री कर रही महिला पर कार्रवाई

महासमुद। ग्राम बरेकेल में महआ शराब की अवैध बिक्री कर रहीं महिला पर पिथौरा पुलिस ने कार्रवाई की है। पिथौरा पुलिस ने अवैध रूप से महुआ शराब बिक्री के लिए रखा 2000 एमएल महुआ शराब कीमत 400 रुपए को जब्त करते हुए आरोपी हेमलता जांगड़े पति अर्जुन जांगड़े के विरूद्ध आबकारी एक्ट की धारा 34 (ए) तहत कार्रवाई की गई है।

अवैध शराब की बिक्री करते दो लोगों को पकडा

महासमुद्र। बसना पुलिस ने ग्राम कपसाखुंटा में बिक्री करने वाले दो लोगों पर कार्रवाई की है। उक्त कार्रवाई करते हुए पुलिस ने रंजित प्रधान पिता स्व. पलऊ प्रधान (55 साल) एवं बजारूदास पिता सरतीक दास (43 साल) के पास से 6000 एमएल महुआ शराब कीमती 1200 रुपए जब्त किया है। दोनों आरोपियों को धारा 34 (ए) आबकारी एक्ट के तहत कार्रवाई की है।

जुआ खेलते पकड़े गए चार लोग

महासमुंद। सांकरा पुलिस ने ग्राम सलडीह में जुआ खेलते हुए चार लोगों पर कार्रवाई की। गश्त के दौरान शत्रुघन नायक पिता रामकृष्ण नायक (53) निवासी सल्डीह एवं उनके 03 अन्य साथियों को जुआ खेलते हुए पकडा है। इन लोगों के पास से नगद 10210 रुपए एवं 4 नग बाइक कीमत 150000 रुपए और 4 नग मोबाइल किमत 18500 रुपए जब्त कर अपराध कायम कर धारा 3 (2) छग सार्वजनिक जुआ अधिनियम 2022 के तहत कार्रवाई की गई।

निधन

कंवर सिंह पटेल

मैनपुर। ग्राम हरदीभाठा पटेलपारा नागरिक कुंवर बुधवार सुबह 9 बजे निधन हो

गया। सुबह अचानक उनका स्वास्थ्य खराब हुआ और उनका निधन हो गया। अंतिम यात्रा में परिजन सहित क्षेत्र के लोग शामिल हुए।

कृष्णा बाई बाम्बोडे

मैनपर। तहसील मख्यालय मैनपर स्टापडेम पारा निवासी श्रीमती



वर्ष का मंगलवार शाम को निधन हो गया। बुधवार को उनकी

अंतिमयात्रा में बड़ी संख्या में मैनपुर नगर व क्षेत्र के लोग शामिल होकर उन्हें श्रध्दाजंलि अर्पित की।

जीवन में जब साधन आता है तो हम साधना से हो जाते हैं दूर

गरियाबंद। श्री हरि सत्संग मण्डल गरियाबंद द्वारा गाँधी मैदान में चल रहे श्री भुतेश्वरनाथ शिव महापुराण के चौथे दिन श्री राधे निकुंज आश्रम के श्री नारायण महाराज के प्रवचन को सुनने शिव भक्तों का सैलाब उमड़ पड़ा है। खचाखच भर जाने के कारण आयोजकों को हर रोज पण्डाल बढ़ाने पड़ रहे हैं। नगर के अलावा दूर दूर गांवों से अपने वाहनों के साथ लोग कथा सुनने आ रहे हैं। श्री हरि सत्संग मण्डल ने बताया कि कथा का समापन 17 दिसम्बर को विशाल महाभंडारे के साथ होगा।

श्री नारायण ने कहा कि हर व्यक्ति के जीवन में एक व्यक्ति ऐसा होना चाहिए कि जिसकी बातों को बिना विचार किए मान लेना चाहिए , जो आपका हित चाहता हो। वो एक व्यक्ति चाहे भाई हो , चाहे माता हो , चाहे पिता हो , चाहे गुरु हो , चाहे कोई



झांकी ने किया निहाल

भी भूतेश्वरनाथ शिव महापुराण के चतुर्थ दिवस शिव बुधवार को पार्वती विवाह की कथा जीवन्त झाँकी के साथ ऐसा माहौल निर्मित कर दिया कि ऐसा लग रहा था मानो साक्षात शिव - पार्वती का विवाह हमारे नगर में ही हो रहा है। शिव-पार्वती विवाह में झांकी के दर्शन कर श्रोता निहाल हो गए। कथा पण्डाल में उपस्थित सभी लोग चाहे माताएं हो चाहे बच्चें जिनकी संतान बचपन से ही भगवान की भिवत में लगी होती हैं क्योंकि उनको पता है कि उनकी मृत्यू के बाद उनके पिता

नहीं हो सकता। समस्या हर किसी के जीवन में है चाहे वो छोटी हो या बड़ी। विघ्न हर किसी के जीवन में आते हैं। ऐसे में दो चीजें महत्वपूर्ण हैं, पहला उस विघ्न में हम डटे रहें और दूसरा कुछ ऐसा कार्य जिससे वो बुरा समय कम प्रभाव दिखा कर चला जाए। भगवान शिव की उपासना आपको हर विघ्न से बचाती है। गरियाबंद में धर्म के क्षेत्र में बेहतर नेतत्व के लिए श्री हरि सत्संग मण्डल के सोच और कार्यों की सराहना करते हुए प्रवचनकार श्री नारायण जी महाराज ने नगर सहित आस पास के लोगों को बढ चढकर इस सत्संग मण्डल का सहयोग करते हुए समिति से जुड़कर धर्म के कार्यों में जुड़ने चाहिए। इस कार्य को निरंतर जारी रखने के लिए सभी श्रोताओं से अपील की।

राज्य के नये मुख्यमंत्री विष्णु देव साय ने ली पद एवं गोपनीयता की शपथ जिले के गांवों एवं नगरीय क्षेत्रों में लोगों ने देखा सीएम के शपथ ग्रहण का सीधा प्रसारण

हरिभूमि न्यूज 🕪 गरियाबंद

प्रधानमंत्री नरेन्द्र मोदी की उपस्थिति में छत्तीसगढ के नवनियक्त मख्यमंत्री विष्ण देव साय ने आज राजधानी रायपुर के साइंस कॉलेज मैदान में आयोजित शपथ ग्रहण समारोह में पद एवं गोपनीयता की शपथ ली। उन्हें राज्यपाल विश्वभषण हरिचंदन ने शपथ

दिलाई। साथ ही जिला प्रशासन अरूण साव एवं द्वारा अनेक विजय शर्मा ने उप जगहों पर लगाई मुख्यमंत्री पद की गई थी एलईडी शपथ ली। शपथ स्क्रीन, टीवी ग्रहण समारोह में केन्द्रीय गृह मंत्री की व्यवस्था अमित शाह, केन्द्रीय

परिवहन मंत्री नितिन गडकरी, केन्द्रीय सामाजिक न्याय राज्य मंत्री अठावले, राज्यसभा सांसद जे.पी. नड्डा, उत्तर प्रदेश के मुख्यमंत्री योगी आदित्यनाथ, असम के मुख्यमंत्री हिमंता बिस्वा सरमा, उत्तराखण्ड के मुख्यमंत्री पुष्कर सिंह धामी, गोवा के मुख्यमंत्री प्रमोद सावंत, त्रिपुरा के मुख्यमंत्री माणिक साहा, छत्तीसगढ़ के पूर्व मुख्यमंत्री डॉ. रमन सिंह एवं भूपेश बघेले, पूर्व उप मुख्यमंत्री टी.एस. सिंहदेव, पूर्व ओम माथुर सहित अन्य





उपस्थित थे। कार्यक्रम का संचालन मुख्य सचिव अमिताभ जैन ने किया।

शपथ ग्रहण समारोह के सीधा प्रसारण देखने जिले के विभिन्न जगहों में जिला प्रशासन द्वारा व्यवस्था की गई थी। जिले के नगरीय निकायों और ग्राम पंचायतों में देखने की व्यवस्था की गई थी। जिला प्रशासन द्वारा सामुदायिक भवन, सांस्कृतिक भवन. नगर पंचायत, ग्राम पंचायत आदि में एलईडी स्क्रीन, टीवी सेटअप एवं प्रोजेक्टर आदि की व्यवस्था की गई थी। इसके माध्यम से बड़ी संख्या में लोगों ने उत्सुकता के साथ

प्रदेश के नए मुख्यमंत्री एवं उप मुख्यमंत्री के शपथ ग्रहण समारोह का सीधा प्रसारण देखा। अनेक जगहों पर बड़ी संख्या में गाँव के बच्चे, युवा, महिलाएं और बुजुर्ग सहित अन्य लोगों ने खुशनुमा माहौल में देखा। कई गांवों में ग्रामीणों ने गांव की गलियों और चौक चौराहों में टीवी सेट निकालकर सभी लोगों के साथ शपथ ग्रहण समारोह को देखा। गरियाबंद के सिविल लाइन स्थित सांस्कृतिक भवन सहित ग्रामीण क्षेत्रों कैंटपदर, अमलीपदर, बुडगेलटप्पा, कुचेंगा, धौराकोट, छुरा, गोहरापदर, गोड़कीपारा, गंगराजपुर, अंतरमरा, मुड़ागांव एवं पांडुका सहित विभिन्न गांवों में लाइव टेलीकास्ट के माध्यम से जिलेवासियों ने शपथ ग्रहण समारोह का आनंद लिया।

जंगलबेड़ा में किसान के पट्टे पर धान खपाने का प्रयास 70 पैकेट धान जब्त



हरिभूमि न्यूज 🕪 सरायपाली

खरीफ विपणन वर्ष 2023-24 में समर्थन मूल्य पर धान उपार्जन अवधि के दौरान धान के अवैध परिवहन की रोकथाम के लिए गठित निगरानी टीम द्वारा भालकोना के एक किसान के पट्टे में धान खपाने का प्रयास कर रहे राजाडीह के एक व्यक्ति से 70 पैकेट धान जब्त किया

मिली जानकारी अनुसार धान उपार्जन केंद्रों में अवैध रूप से विक्रय के लिए आने वाले धान की रोकथाम पर राजस्व, खाद्य एवं मंडी विभाग द्वारा सतत निगरानी रखी जा रही है। इसी कड़ी में 12 दिसंबर को

एक मामला पाया गया, जिसमें प्राथमिक कृषि साख सहकारी समिति धान उपार्जन केंद्र जंगलबेड़ा में ग्राम राजाडीह निवासी गजेंद्र निराला द्वारा ग्राम भालूकोना के कुषक प्रह्लाद प्रधान के टोकन के माध्यम से 70 पैकेट धान वजन लगभग 28.00 क्विंटल विक्रय किये जाने का प्रयास किया जा रहा था। प्राप्त शिकायत के आधार पर नायब तहसीलदार सरायपाली आरएल चौहान, खाद्य निरीक्षक सुशीला गभेल एवं जैनेंद्र कुमार पटेल मंडी समिति सरायपाली की टीम द्वारा जांच उपरांत सही पाए जाने पर उक्त धान को जब्त किया

पंजीयन की संख्या घटी, लक्ष्य में चल रहे लेकिन, रौनक गायब

हरिभूमि न्यूज 🕪 महासमुंद

जिले में इन दिनों जमीन बिक्री नहीं होने के कारण पंजीयन कार्यालय पहले की तरह आबाद नजर नही आ रहे हैं। जिसके कारण पंजीयन दफ्तर का कामकाज भी पूरी तरह प्रभावित है वहीं, साथ ही स्टांप वेंडर सहित अर्जीनवीसों के कामकाज पर भी इसका सीधा असर देखने को मिल रहा है। दरअसल, इन दिनों किसान खेती किसानी में व्यस्त हैं। वहीं शहर में भी ऐसी कोई प्लाटिंग नहीं सामने आई है जिसमें लोग घर बनाने अथवा निवेश के उद्देश्य से खरीदी बिक्री हो। बता दें कि पूर्व में जहां पर जिला स्थित पंजीयन कार्यालय में 30 से 40 पंजीयन रोजाना हुए करते थे वहीं फिलहाल यह आंकड़ा 15 के पर भी नहीं जा पा रहा है।

फिलहाल शहर में कोई नई प्लाटिंग नहीं : जिला मुख्यालय सहित आसपास में फिलहाल प्लाटिंग नही होने के कारण रजिस्ट्रियां कम होने की बात



सामने आई हैं। इधर, सूत्रों की मानें तो अधिकतर पंजीयन और राजस्व लक्ष्य की पूर्ति कृषि भूमि के पंजीयन से आती हैं। फिलहाल किसानों के खेती किसानी में व्यस्त होने के चलते खरीद फरोख्त में रुकावट देखने को मिल रही है।

15 से अधिक नहीं हो रहे पंजीयन : उपपंजीयक वंशपित सिंह बताते हैं कि उनके समक्ष रोज तकरीबन 25 से अधिक दस्तावेज पंजीयन के लिए पेश किए जाते रहे हैं। लेकिन, इन दिनों यह आंकडा 15 के पार भी नही जा रहा।

आबादी जमीन की पंजीयन कम : हालांकि, जिले में फिलहाल आबादी जमीन के पंजीयन की संख्या काफी कम है। लेकिन, आबादी जमीन के कागजात परी प्रक्रिया के तहत प्रस्तत किए जाने पर इनका भी पंजीयन जारी है। बता दें कि अधिकतर लोग आपसी अनुबंध के तहत आबादी जमीन का कब्जा रकम लेनदेन कर सौंप देते हैं। जिसके चलते शासन को राजस्व नहीं मिल पाता। वहीं क्रेता को आबादी जमीन पंजीयन के माध्यम से खरीदी करने पर फायनेंस सुविधा में परेशानी नहीं होती। इसलिए आबादी जमीन के पंजीयन को लेकर शासन प्रशासन द्वारा लोगों को जागरुक करने का प्रयास भी किया जा रहा है।

तीरंदाजी स्पर्धा गुजरात में शामिल हुई नवलीन

राष्ट्रीय शालेय क्रीड़ा प्रतियोगिता गुजरात के लिए जिले से देविका व तोरण हुए रवाना

हरिभूमि न्यूज 🕪 महासमुंद

गांधीनगर गुजरात में आयोजित राष्ट्रीय शालेय क्रीड़ा प्रतियोगिता 2023-24 में 9 से 10 दिसंबर तक छत्तीसगढ़ के दल से इंडियन राउंड में नवलीन कौर स्वामी आत्मानंद इंग्लिश स्कुल बागबाहरा ने 19 वर्ष बालिका वर्ग में अपनी भागीदारी करते हुए अच्छा प्रदर्शन किया।

गुजरात में ही 14 वर्ष बालक-बालिका वर्ग का राष्ट्रीय शालेय क्रीड़ा प्रतियोगिता दिनांक 13 से 14 दिसंबर तक आयोजित

जिसके लिए प्रदेश की टीम 11 दिसंबर को रवाना हुई। इंडियन राउंड में जिले से तोरण यादव, मिडिल स्कूल खोपली बागबाहरा व कंपाउंड राउंड में 14 वर्ष बालिका वर्ग में देविका यादव भोरिंग स्कूल का चयन हुआ है, जो छत्तीसगढ़ की दल से प्रतिनिधित्व करेंगे। प्रदेश की चयनित टीम का जिला कोंडागांव में 3 दिवसीय प्रशिक्षण शिविर आयोजित किया गया, जिसमें तीरंदाजी खेल कौशल का अभ्यास कराया गया। विकासखंड स्तर, जिला,



संभाग, राज्य स्तरीय प्रतियोगिता के पश्चात राष्ट्रीय प्रतियोगिता के लिए चयन हुआ है. जिसका संभाग स्तरीय प्रतियोगिता शासकीय उच्चतर माध्यमिक विद्यालय भोरिंग महासमुंद व राज्य स्तरीय प्रतियोगिता का आयोजन जिला कोंडागांव में किया गया था।

खिलाडियों को मीता मुखर्जी जिला शिक्षा अधिकारी, सतीश नायर सहायक संचालक, अंजली बरमाल सहायक क्रीडा अधिकारी, केके वर्मा विकासखंड शिक्षा अधिकारी बागबाहरा, पूर्णेंद्र चंद्राकर छात्रावास अधीक्षक बाल आश्रम बिहाझर, मध सिरमौर प्राचार्य स्वामी आत्मानंद इंग्लिश स्कूल बागबाहरा, डॉ. विकास अग्रवाल अध्यक्ष जिला तीरंदाजी संघ महासमुंद, पुष्पा चंद्राकर प्रधान पाठक खोपली, प्रशिक्षक एवन कुमार साहू, हीरु साह, डॉ सुनील कुमार भोई, पीरित राम साहू, ऋषि कपूर साहू, सोमनाथ साहू, रणजीत कौर, भोपाल बंजारा, रिंकल बग्गा, हीरा सिंह नायक, शैलेष शुक्ला, राजेंद्र यादव, सुभाष चंद्राकर ने हर्ष जताया

ग्राम रवेली में हुआ समारोह, जीवन में अनुशासन का बहुत महत्व

सेवानिवृत्त होने पर शिक्षक खेमुराम को दी गई विदाई

पूर्व माध्यमिक शाला रवेली में बुधवार को विदाई सह सम्मान समारोह आयोजित कर विद्यालय के सेवानिवत्त मुख्य विषय सामाजिक विज्ञान विषय के शिक्षक खेम् राम सिन्हा को विदाई दी। इस दौरान विद्यालय के शिक्षकों व बच्चो ने भावपूर्ण शब्दों में उनके कार्यों को स्मरण करते हुए अश्रुपूरित हुए।

कार्यक्रम की शुरुआत स्वरस्वती माता की छाया चित्र पर पुष्प ग़ुलाल, और धुप जलाकर आशीर्वाद लेते हुए किया। निरंजन साहू ने मंचासीन अतिथियों को परिचय कराया। उसके बाद खेम राम साह के कर्मठता, त्याग, सहाशी, लता, सरल सह स्वभाव, सदैव प्रसन्न दिखना कभी क्रोध न करना जैसे प्रशंसनीय कार्यों को याद किया गया। सामाजिक विज्ञान विषय के दक्ष तो थे, लेकिन हिंदी पर भी उनका अधिकार था। साथ ही प्रधान पाठक भी थे। साथ ही समाज में उनकी विशिष्ट पहचान है। कार्यक्रम में विद्यालय प्रबंध कारिणी समिति के अध्यक्ष उपाध्यक्ष सहित सदस्यों ने श्रीफल देकर उन्हें सम्मानित किया।



निस्वार्थ भाव से शिक्षा देने आऊंगाः साहू समारोह में शिक्षक खेमूराम साहू ने कहा कि जीवन में अनुशासन का महत्व है। जब हम छोड़ा सा भी लेट

होते थे तो सर बाहर कर देता था, तो सभी बच्चो को अनुशासन का परिचय देना होगा। कोरोना काल जैसे भीषण स्थिति में मै रवेली स्कूल पहुंचा, ग्राम रवेली मेरे बच्चों के द्वारा भरपूर प्यार मिला। आज भी विदाई के बाद भी कोर्स को पुरा करने आऊंगा। शनिवार और रविवार को निस्वार्थ भाव से शिक्षा देने आऊंगा। ग्राम खेली के बच्चों को भाव से सेवा दे सेवा का फल हमेशा मिलता

<u>ये रहे उपस्थित</u>

प्रधान पाठक भगचंद चतुर्वेदी भेंडरी , प्रधान पाठक रुपसिंह नेतामरवेली , शिक्षक लालजी सिन्हा, अश्वनी कुमार साहू, तेज कुमार मांडले, जय कुमार नागवंशी,शिक्षिका पनेशवरी घोघरे, सरपंच राधा साह, मदन यादव, निरंजन साह, गुलशन यादव, पंच जोहरी साहू, पंच पिंकी घोघरे, पंच सुरेखा बाई, शाल प्रबंधक अध्यक्ष लालजी साहू, ग्रामीण अध्यक्ष द्वारिका कश्यप, उपाध्यक्ष लोमश यादव, संरक्षक भुनेश्वर ध्रुव, सचिव नूतन साहू, गिरधारी विश्वकर्मा, जागेश्वर कश्यप, कमलनरायण साहू, शिवकुमारी, घनश्याम, रोहिणी साहू, तिलक ध्रुव, द्रोपती सहित

पेज ११ के शेष

खेलगढ़िया योजना में..

के प्रधानपाठकों द्वारा खेलगढ़िया मद और इको यूथ कल्ब मद की राशि का दुरुपयोग किया गया, नियम के विपरित जाकर टीवी खरीदा गया।

माध्यमिक शालाओं को मिले थे लगभग 25 लाख : विकासखंड की 256 प्राथमिक शालाओं और 118 माध्यमिक शालाओं को लगभग 25 लाख रूपए जारी किए गए थे। इस राशि से स्कूलों में खेल सामग्री की खरीदी की जानी थी। 6 अगस्त 2020 को जिला स्तरीय जांच कमेटों के प्रारम्भिक जांच प्रतिवेदन के अनुसार 122 प्राथमिक और 52 माध्यमिक स्कुलों में खेल सामग्री के बजाय टेलीजीवन खरीदा गया। 78 प्राथमिक और 43 माध्यिमक शालाओं में खेल सामग्री क्रय की गई। जिला स्तरीय जांच समिति ने इनमें से 19 संकुल समन्वयकों और तत्कालीन बीआरसीसी अयोध्या राम टांडिया के अतिरिक्त 41 प्राथमिक और 36 माध्यमिक शालाओं के प्रधान पाठकों के लिखित बयान दर्ज किए थे। मेले में ..

के 15, प्रधानमंत्री सुरक्षा बीमा योजना के 29 एवं अटल पेंशन योजना के 1 आवेदन स्वीकृत किये गये। इस प्रकार कुल २ करोड़ ६० लाख ५८ हजार का ऋण आजीविका

ऋण मेले में स्वीकृत किया गया। बैंक खाते खुले व हुआ आधार पंजीयन : ऋण मेला में स्वसहायता समूहों को क्रेडिट लिंकेज, शासकीय एवं स्वरोजगार ऋण योजनाओं के प्रति जागरुकता, मुद्रा योजना का विस्तार सहित नवीन बैंक खाते और आधार पंजीयन कराने की सुविधा मुहैया करवाई गई। इस अवसर पर जिला पंचायत, लीड बैंक मैनेजर, जिला व्यापार . एवं उद्योग, जिला अंत्यावसायी विभाग, खादी ग्रामोद्योग के अधिकारी-कर्मचारी मौजूद रहे। इस अवसर पर हितग्राहियों को विभिन्न ऋण योजनाओं से लाभान्वित करने ऋण मेला का आयोजन किया गया। यहां राष्ट्रीयकृत बैंक, खादी ग्राम उद्योग, जिला व्यापार उद्योग केंद्र सहित अन्य विभाग के स्टॉल लगाया गया। जिससे महिला सुमूह और व्यापारी आसानी से ऋण योजना का लाभ ले सके।

ट्रैक्टर-ट्रॉली...

हो गए हैं। घायलों को इलाज के लिए अस्पताल में भर्ती कराया गया है। हादसे की सूचना के बाद मौके पर पहुंची पुलिस ने ट्रैक्टर चालक अमर सिंह को हिरासत में लिया है। थाना प्रभारी गौतम गावड़े ने कहा कि मामले में चालक को हिरासत में ले कर जांच की जा रही है।

फैसला अवैध संबंध को छुपाने गला घोटकर की थी हत्या

महिला की हत्या के दोषी को आजीवन कारावास, अर्थदंड से भी किया दंडित

हरिभूमि न्यूज 🕪 गरियाबंद

अपर सत्र न्यायालय ने हत्या के एक मामले में आरोपी के खिलाफ दोषसिद्ध होने पर आजीवन कारावास की सजा सुनाई है। न्यायालय अपर सत्र न्यायाधीश तजेश्वरी देवी देवांगन द्वारा 12 दिसंबर को हत्या के आरोपी प्रीतम ओटी पिता छेरकू

न्यायालय ने पीपरछेड़ी के प्रकरण में सुनाया फैसला

राम ओटी उम्र-49, साकिन कोचईमुड़ा थाना पीपरछेड़ी जिला गरियाबंद को धारा 302 में आजीवन कारावास एवं 2,000 रुपए के अर्थदण्ड से दण्डित किया

धारा 201 भा॰दं॰संहिता में 10 वर्ष का सश्रम कारावास एवं 2,000 रुपए का अर्थदण्ड कुल 4,000 रुपए के अर्थदण्ड से दण्डित किया गया है। प्रत्येक व्यतिक्रम में 1-1 वर्ष का अतिरिक्त सश्रम कारावास की सजा सुनाई जाएगी। थाना पीपरछेडी के अपराध क्रमांक 13/ 2019 अन्तर्गत धारा 302, 201 के अपराध में सजा सुनाई गई है।

अतिरिक्त लोक अभियोजक जनक राम साहू ने



जानकारी देते हुए बताया है कि प्रार्थी सुरेश कुमार सोरी पिता हीरा लाल सोरी निवासी ग्राम कोचईमडा थाना पीपरछेडी में उपस्थित होकर रिपोर्ट लिखाया था कि दिनांक 17.09.2019 को ग्राम कोपेकसा से रात्रि लगभग 01 बजे घर वापस आया तो देखा कि उसकी पत्नी मृतिका जयंती बाई कमरे में नही थी।

की उक्त सूचना पर थाना पीपरछेड़ी द्वारा गुम इन्सान क्रमांक 5/2019 कायम कर पता साजी के दौरान दिनांक 20.09.2019 को ग्राम कोचईमुड़ा से कुरूभाठा के जंगल के गड्ढे में मृतिका जंयती बाई के शंव मिलने पर पुलिस द्वारा शव पंचनामा की कार्यवाही कर विवेचना में लिए जाकर आरोपी प्रीतम ओटी से गवाहों के समक्ष मेमोरेण्डम कथन लेखबद्ध करने पर आरोपी ने पछताछ में बताया था कि मतिका जयंती बाई के साथ उसका अवैध संबंध लगभग 1 वर्ष के पूर्व से था। जिसके कारण दिनांक 17.09.2019 को रात्रि लगभग 10 बजे मृतिका के घर जाकर मृतिका को बुलाया और दोनों कुरूभाठा जंगल गए जहाँ मौका पाकर अपने गमछे से मृतिका के गले में लपेटकर, खींचकर उसकी हत्या

उक्त प्रकरण में परिस्थित जन्य साक्ष्य के आधार पर आधारित था। पुलिस द्वारा प्रकरण की सम्पूर्ण विवेचना उपरांत न्यायालय में आरोपी के विरूद्ध अपराध अन्तर्गत धारा 302, 201 भा॰दं॰ संहिता के तहत अभियोग पत्र प्रस्तृत किया गया था।

१६ साक्षियों का परीक्षण

कराया गया

अपर सत्र न्यायाधीश तजेश्वरी देवी देवागंन के न्यायालय में प्रकरण की कार्रवाई प्रारंभ हई। अभियोजन द्वारा कुल 16 साक्षियों का परीक्षण कराया गया। अपर सत्र न्यायाधीश तजेश्वरी देवी देवांगन द्वारा प्रकरण में आये परिस्थिति जन्य साक्ष्य के आधार पर आरोपी को दोषसिद्ध पाते हुये धारा 302 भा॰दं॰संहिता में आजीवन कारावास एवं 2,000 रुपए के अर्थदण्ड से दण्डित किया गया है। एवं धारा 201 भा॰दं॰संहिता में 10 वर्ष का कारावास एवं 2,000 रुपये का अर्थदण्ड कुल 4,000 रुपए के अर्थदण्ड से दण्डित किया गया है। प्रत्येक व्यतिक्रम में 1-1 वर्ष का अतिरिक्त सश्रम कारावास की सजा सुनाई गई है। न्यायालय द्वारा मृतिका जंयती बाई सोरी के परिवार को क्षतिपूर्ति राशि जिला विधिक सेवा प्राधिकरण रायपुर को दिलाए जाने की अनुशंसा की गई है। उपरोक्त प्रकरण की पैरवी जनक राम साहू अतिरिक्त लोक अभियोजक गरियाबंद द्वारा किया गया है।

शाला में मनाया गया मानवाधिकार दिवस



हरिभूमि न्यूज 🕪 छुरा

सेंट जॉन्स इंग्लिश मीडियम सीबीएसई स्कूल में गत दिवस मानवाधिकार दिवस मनाया गया। सभी बच्चों ने भाषण, पोस्टर, नाटक की प्रस्तृति दी।

स्कूल की प्राचार्या बिंदु जार्ज जेकब जानकारी दी। प्राचार्य के माध्यम से सभी को बताया गया की मानवाधिकार मानवाधिकार वैसे अधिकार हैं जो हमारे पास इसलिये हैं क्योंकि हम

मनुष्य हैं। राष्ट्रीयता, लिंग, राष्ट्रीय या जातीय मूल, रंग, धर्म, भाषा या किसी अन्य स्थिति की परवाह किए बिना ये हम सभी के लिये सार्वभौमिक अधिकार हैं। इनमें सबसे मौलिक, जीवन के अधिकार से लेकर वे अधिकार शामिल हैं जो जीवन को जीने लायक बनाते हैं. जैसे कि भोजन, शिक्षा, काम, स्वास्थ्य और स्वतंत्रता का अधिकार।प्रत्येक वर्ष अंतर्राष्ट्रीय समुदाय 10 दिसंबर को विश्व मानवाधिकार दिवस मनाता है।

स्वच्छता अभियान में सभी वर्गों की हो सक्रिय भागीदारी

मैनपुर। तहसील मुख्यालय मैनपुर जनपद पंचायत सभागार में आज बुधवार को विकसित भारत संकल्प यात्र को लेकर एसडीएम मैनपुर हितेश पिस्दा ने सभी ग्राम पंचायतों के सचिव रोजगार सहायक एंव स्थानीय अधिकारियों की बैठक ली। बैठक में मैनपुर जनपद पंचायत के मुख्य कार्यपालन अधिकारी अंजली खलखो, तहसीलदार सीताराम कंवर, मनरेगा परियोजना अधिकारी रमेश कंवर, विकासखण्ड शिक्षा अधिकारी चन्द्रशेखर मिश्रा, बी.आर.सी.सी शिवकुमार नागे, बीएमओं डॉ गजेन्द्र ध्रुव एंव स्थानीय सभी अधिकारी कर्मचारी उपस्थित थे।

विकसित भारत संकल्प यात्रा अभियान के तहत जिले के ग्रामीण एवं शहरी क्षेत्रों में स्वच्छ भारत अभियान अंतर्गत स्वच्छता ही सेवा



कार्यक्रम का आयोजन किया जा रहा है। स्वच्छ भारत अभियान का आयोजन कर लोगों के स्वच्छता के प्रति जागरूक करने की विशेष पहल की जा रही है। एसडीएम हितेश पिस्दा ने विकसित भारत संकल्प यात्रा अभियान के बारे में विस्तार से बताते हुए कहा कि सभी वर्गों के लोगों की बढ़चढ़कर इस अभियान में अपनी सक्रिय भागीदारी सुनिश्चित हो। साथ ही ग्राम पंचायतों

में विकसित भारत संकल्प यात्र के तहत साफ, सफाई व शिविर को लेकर चर्चा की गई।

विकासखण्ड क्षेत्र में 16 अगस्त से ग्राम पंचायत में शिविर का आयोजन किया जाना है जो 3 जनवरी 2024 तक चलेगा। पंचायतवार इस शिविर के लिए नोडल अधिकारी, सहायक नोडल अधिकारी, शिविर प्रभारी भी नियुक्ति किया गया है।

ये रहे उपस्थित

बैठक में कृषि अधिकारी भावेश शाडिल्य, पीएँचई अधिकारी गोपाल कश्यप, नवीन महाविद्यालय मैनपुर के प्राचार्य बी.के प्रसाद, विकासंखण्ड समन्वयक स्वच्छ भारत मिशन कमलेश धूरव, हेमंत तिर्की, प्रधानमंत्री आवास वेकासखण्ड समन्वयक विकास द्विवेदी, करारोपण अधिकारी अमरनाथ मरकाम, खिलेश्वर नागेश,ओमप्रभा हीना नेताम, टेशुलता धुरव, किशोर नेताम, पवन देवांगन, तोंमेश्वर साहू, अजीत धुरव, डोमेश्वरी महिलांगे, त्रिवेण नागेश, प्रेम ध्रुव, भोला चक्रधारी, योगेन्द्र यादव, संजयं नंदलाल, दशरू जगत, त्रिलोक नागेश, उपेन्द्र नेताम, निर्मल देशमुख, चंदन सिंह मरकाम, रामेश्वर ध्रुव, ओमप्रकाश कोमर्रा, कुलढीप मरकाम. पालिशराम नेताम, नॉरेयाराम दंता, मनोज कुमार साहू, संतोष गुप्ता, थानसिंह नायक, पुष्पा सिन्हा, अब्दुल सलाम खान. चम्पेश्वर दास सहित बॅडी

संख्या में स्थानीय अधिकारी कर्मचारी

Steasth Town यशवंत एवं श्री धनवन्तरी हॉस्पिटल तात्यापारा चौक, जी.ई.रोड,रायपुर (छ.ग.) फोन: 0771-2234153,4074154

मिरेकल्स होम्योपेथी हॉस्पिटल छत्तीसगढ़ में प्रथम होम्योपैथी मेडिसीन पर एम.डी.

डॉ. ए.के. चौरसिया (एम.डी) छत्तीसगढ़ में होम्योपैथी की वरिष्ठ चिकित्सा, प्रोफेसर महाराना प्रताप कॉलेन, रायपुर (छ.ग.) रायपुरः कटोरा तालाव खपनिल नर्सिंग होम के पास मो. 9406004581 बिलासपुर : सीएलसी प्लाजा, मंगला चौक, रतन लस्सी के पास, मो. 7869048192

8817428621.6265421645

• जोड प्रत्यारोपण सर्जरी (TKR,THR)

• विशेष अर्थराइटिस क्लीनिक

• अत्याधनिक ऑपरेशन थियेटर एवं उपकरण

Revision TKR.THR

ठण्ड पर जोडो पर दर्द, गठियावात, नशों में दर्द का संपूर्ण निदान। L4-L5 नशों में दबाव, शून्यपन, सयाटिका, दोनों पाव पर दर्द, अकड़न।

सुबह 10.30 to 2.30 pm., सायं 7.00 to 8.30 pm.

जड से इलाज

घुटना – घुटने पर सूजन, दर्द, ज्यादा चलने पर बैटकर उठने पर दर्द, ऐड़ी, कंधा, कोहनी, गर्दन दर्द का संपूर्ण निदान।

विज्ञापन हेतु संपर्क करें: 0771-4242213, 7987119756, 9303508133



रत्न भूमि हिरिभूमि 14

मुलेश्वरी साहू को शोध उपाधि मिली

अभनप्र। सांई नगर अभनप्र

खबर संक्षेप



भुलेश्वरी साह (भूमिका) को पुस्तकालय एवं सूचना विज्ञान क्षेत्र मे रामचंन्द्र चन्द्रवंशी विश्वविद्यालय

विश्रामपुर पलामू झारझंड से पीएचडी की उपाधि प्रदान की गई गई है। पीएचडी की छात्रा भुलेश्वरी साहू ने छत्तीसगढ़ रायपुर के विश्वविद्यालय पुस्तकालयों मे इलेक्ट्रॉनिक संसाधन के उपयोग पर आधारित पाठक संतुष्टि एक अध्ययन (रायपुर संभाग के विशेष संदर्भ मे रहा है) पर शोध करते यह उपाधि प्राप्त की है उन्होने यह कार्य शोध निर्देशक डॉ बीयू कन्नपनावर एवं सह शोध निर्देशक व कुलपति डॉ कल्याण कुमार के निर्देशन मे किया है। वर्तमान मे भुलेश्वरी साह मैट्स विश्वविद्यालय रायपुर के पुस्तकालय एवं सूचना विज्ञान विभाग में सहायक प्राध्यापक के पद पर कार्यरत है।

अज्ञात दवा के सेवन करने से युवक की मौत महासमुंद। अज्ञात दवा के सेवन

करने से युवक की मौत के मामले में बसना पुलिस ने रिपोर्ट दर्ज किया है। पुलिस ने बताया कि मृतक सुशील दीवान पिता पुनीत (22) ग्राम जमनीडीह ने सोमवार को 12.25 बजे अज्ञात दवा का सेवन कर लिया था, हालत बिगड़ने पर युवक को उनके परिजनों ने भंवरपुर के अस्पताल भंवरपुर में भर्ती कराया था, जिसका इलाज के दौरान उसकी मौत हो गई।

पुरानी रंजिश को लेकर मारपीट

महासमुंद। पुरानी रंजिश के दो पक्षों में हुई मारपीट के दौरान जान से मारने की नीयत से एक युवक ने सिर पर ईंट से वार कर दिया। बलौदा पुलिस ने बताया कि मामले को लेकर प्रार्थी सुरेंद्र नंद पिता स्व लाईस नंद (31 साल) निवासी भृथिया ने रिपोर्ट लिखाई है कि ग्राम भृथिया के परसराम प्रधान के घर के सामने आरोपी पंकज यादव पिता जोगेश्वर यादव पुरानी रंजिश को लेकर नयन नंद पिता हरिहर नंद (35 साल) निवासी भुथिया को जान से मारने की नीयत से सिर पर ईंट से वार कर दिया। जिससे नयन नंद रोड में गिरकर बेहोश हो गया तथा नाक एवं मुंह से खून निकलने

चौक-चौराहों, स्कूल-आंबा परिसर, सड़क, गली- मोहल्लों, बाजार स्थलों की हो रही सफाई

विकसित भारत संकल्प यात्रा अभियान के तहत जिले के ग्रामीण एवं नगरीय क्षेत्रों में स्वच्छ भारत अभियान अंतर्गत स्वच्छता ही सेवा कार्यक्रम का आयोजन किया जा रहा है। जिले में स्वच्छ भारत अभियान का आयोजन कर लोगों को स्वच्छता के प्रति जागरूक करने की विशेष पहल की जा रही है।

कलेक्टर आकाश छिकारा के मार्गदर्शन एवं जिला पंचायत सीईओ रीता यादव के निर्देशन में जिले के सभी नगरीय निकाय एवं ग्रामीण क्षेत्रों में स्वच्छता कार्यक्रम का आयोजन किया जा रहा है। जिसमें सभी वर्गों के लोग बढ़ चढ़कर हिस्सा लेते हुए इस अभियान में अपनी सक्रिय सहभागिता सुनिश्चित कर रहे है। जिले के ग्राम पंचायतों में विकसित भारत संकल्प यात्रा के तहत



भारत अभियान अंतर्गत चल रहा स्वच्छता ही सेवा

शहरी एवं ग्रामीण क्षेत्रों में की जा रही साफ-सफाई



ग्राम के प्रमुख स्थलों की साफ-सफाई की जा रही है। साथ ही परिसर, गली मोहल्लों, सड़को एवं बाजार स्थल की सफाई की ग्राम पंचायतों के चौक-चौराहों, स्कूल परिसर, आंगनबाड़ी

सभी निभा रहे सहभागिता

जिले में चल रहे स्वच्छता अभियान में जनप्रतिनिधि, गणमान्य नागरिक, ग्रामीणजन सहित विभिन्न सरपंच, सचिव, आंगनबाड़ी कार्यकर्ता, महिला स्वसहायता समूह, कर्मचारी बढ़-चढ़कर अपनी सहभागिता निभा रहे हैं। इसके अंतर्गत जनसामान्य को घरों, सड़कों और सार्वजनिक स्थलों को स्वच्छ रखने, स्वच्छता से जुड़े बीमारियों को नियंत्रित करने, स्वस्थ और स्वच्छ भविष्य की ओर कदम बढाने के लिए प्रेरित करने तथा स्वच्छता के महत्व के बारे में शिक्षा, शौचालय का उपयोग सुनिश्चित कराने हेत् जनजागरूकता कार्यक्रम आयोजित किए जा रहे हैं। इससे गांव घर में साफ सफाई हो रही है। साथ ही लोग स्वच्छता के प्रति जागरूक

अभाव का प्रभाव: नये गांव में रोजगार और खेती- किसानी नहीं होने के कारण दो साल पहले लौटे ग्रामीण

पक्के घर, सीसी रोड, पेयजल और टावर होने के बावजूद जनजाति ग्राम नया ताराझर हुआ वीरान

बेहतर सुविधाएं होने के बाद भी नए ग्राम ताराझर में रमन शासनकाल में बसाए गए विशेष पिछडी कमार जनजाति के परिवार दो साल पहले गांव छोड़कर फिर पहाड़ी के ऊपर चले गए हैं। ग्रामीणों का कहना था कि ताराझर में खेती- किसानी व रोजगार का अभाव था।

नगर से लगभग 18 किलोमीटर दुर घने जंगल के भीतर ग्राम पंचायत कुल्हाड़ीघाट है। इसके आश्रित ग्राम कुल्हाड़ीघाट से और 25 से 30 किलोमीटर दूर दुर्गम पहाड़ी के ऊपर बसे ग्राम

पहाड़ी के ऊपर रह पिछडी कमार जनजाति परिवारों को नीचे रमन सरकार ने

भालू डिग्गी

विकास कोसों दूर हैं। मूल भूत अलग खबर सु विधा एं उपलब्ध नहीं हो रही थी। गरियाबंद जिले के तत्कालीन कलेक्टर निरंजन

ताराझर, कुर्वापानी, मटाल,

दास ने राज्य सरकार के माध्यम से पहाडी के उपर बसे कमार जनजाति परिवारों को पहाडी के नीचे नया गांव ताराझर योजना बनाई। स-2014-15 में डॉक्टर रमन सिंह भाजपा सरकार के दौरान तहसील मुख्यालय मैनपुर से महज 7 किलोमीटर दूर धारपानी और नेशनल हाईवे के किनारे बकायदा नया ताराझर गांव बसाया गया। गांव में 32 पक्का मकान इंदिरा आवास का निर्माण किया गया और तीन प्रधानमंत्री आवास का निर्माण बाद में किया गया। नये बसाये गये गांव में बकायदा बिजली लगाई, दो तालाब का निर्माण किया गया। सौर सुजला योजना के तहत 24 घंट पानी, गांव के भीतर सीसी रोड़ का निर्माण किया गया है। पहाड़ी के उपर निवास करने वाले विशेष पिछड़ी कमार जनजाति के 32 परिवारों को बकायदा नया ताराझर में लाकर बसाया गया। उस दौरान रमन



ग्रामीण छोडकर चले गएः सचिव

ग्राम पंचायत कुल्हाडीघाट के

सचिव प्रेमलाल ध्रुव ने बताया कि पहाड़ी के उपर बसे होने के कारण ताराझर तक सड़क व अन्य मूलभूत सुविधा उपलब्ध कराने में भारी परेशानियों का सामना करना पड़ता है । इसलिए 2014—15 में पहाड़ी के उपर बसे विशेष कमार जनजाति के लोगों को विकास की मुख्यधारा से जोड़ने के लिए मुख्यालय के नजबीक बसाया गया। दो साल पहले ग्रामीण गांव छोड़कर वापस

सरकार द्वारा बकायदा इन परिवारों को मूलभूत सुविधाएं उपलब्ध कराते हुए। उनके पुस्तैनी व्यवसाय बांस बर्तन बनाने के लिए जंगल भी उपलब्ध कराया गया। यहां निवास करने वाले ग्रामीणों को खेती किसानी के लिए जमीन उपलब्ध कराने का वायदा भी किया गया था। लेकिन वर्ष 2018 में राज्य में सत्ता परिवर्तन हुआ और कांग्रेस की सरकार बनी। यहां के ग्रामीणों को खेती किसानी



लौटे सकते हैं : सोरी

ग्राम पंचायत कुल्हाडीघाट के पूर्व सरपंच बनसिंह सोरी ने बताया कि ग्रामीणों को यद्भे खेती किसानी और सिंचाई के साधन के साथ रोजगार उपलब्ध नहीं कराया गया। इससे ग्रामीण पहाड़ी के ऊपर चले गए। यदि रोजगार व जमीन उपलब्ध कराया जाए तो पहाडी के नीचे नये गांव में

> दिलाने का जो वायदा किया गया था उसे भूल गए। ग्रामीणों को खेती किसानी उपलब्ध नहीं कराई गई। पहाडी के उपर से उतरकर निवास कर रहे 32 परिवार बकायदा 6-7 सालों तक इस नया ताराझर में निवास भी किया। खेती किसानी व जीविकोउपार्जन में दिक्कत होने के कारण सन् 2020-21 में यहां के 32 परिवार इस नया गांव को छोडकर फिर एक बार पहाड़ी के उपर दुर्गम गांव में बसने मजबूर हो गए।

जमीन और रोजगार के साधन नहीं मिले

यहां निवास करने वाले विशेष पिछडी जनजाति के ग्रामीण, जयसिंह, चरणसिंह कमार जगनाथ कमार अभिसिंह कमार, हरिसिंह कमार, धनीराम, सीताराम ने चर्चा में बताया कि हम लोग पहाड़ी के उपर पहले निवास कर रहे थे। वहां सड़क, बिजली, शिक्षा, स्वास्थ्य की सुविधा नहीं है लेकिन हमारे परिवार के पास जमीन होने के कारण खेती किसानी और बांस बर्तन बनाकर जीवीकाउपार्जन कर रहे थे। नये गांव में उस समय के कलेक्टर और नेताओं द्वारा खेती किसानी सिंचाई सुविधा देने का वायदा किया गया था, र्नेकिन कई सालों तक नहीं मिली। परिवार को चलाने में भारी दिक्कत हो रही थी, सिर्फ बांस बर्तन से जीविकोपार्जन नहीं हो सकता। जिसके कारण मजबूरन २ वर्ष पहले हम लोग इस नये गांव को छोड़कर वापस पुराने गाम पहाड़ी के उपर चले गए हैं। ग्रामीणों ने चर्चा में कहा कि उन्हें पता चला है कि फिर से भाजपा की सरकार बन गई है। आदिवासी समाज से मुख्यमंत्री बनाया गया है। यहां के ग्रामीणों में उम्मीद की एक किरण जगी है कि उन्हें रमन सरकार के समय जो वायदा किया गया था, उसके अनुसार यदि खेती किसानी सिंचाई सुविधाँ उपलब्ध करा दी जाती है तो ग्रामीण फिर इस नया गांव में आने के बारे में सोच सकते हैं। विरान पडे गांव नया ताराझर में मोबाइल का टावर एक सप्ताह पूर्व लगाया गया है। मंगलवार को बकायदा टावर को चारों तरफ से फैंसिंग तार से घेरा गया है। शायद फिर

बैंक के सामने ट्रांसफार्मर में लगी आग, मची अफरा-तफरी



हरिभूमि न्यूज 🕪 मैनपुर

नगर के बैंक आफ बड़ौदा के सामने बिजली के ट्रांसफार्मर में आए दिनों तकनीकी खराबी के कारण लोगों को परेशानियों का सामना करना पड़ता है। बुधवार शाम पांच बजे के आसपास अचानक तेज आवाज के साथ ट्रांसफार्मर में आग लग गई, जिससे आसपास के लोगों में अफरा तफरी मच गई। काफी समय तक ट्रांसफार्मर में आग लगी रही। इसकी जानकारी बिजली विभाग को देने को बाद अमला तत्काल मौके पर पहुंचकर सुधार कार्य करने में जुटा रहा। ज्ञात हो कि बैंक आफ बड़ौदा के सामने सर्किट बाक्स को बहुत नीचे लगा देने के कारण आसपास भीड़ व मवेशियों का आना- जाना होने से हमेशा दुर्घटना की अंदेशा बनी

प्रेम विवाह के ६ साल बाद लगाया दहेज प्रताड़ना का आरोप, हाईकोर्ट ने किया खारिज

महासमुंद। समीपस्थ ग्राम कांपा में एक अन्तर्जातीय विवाह के छह साल बाद युवती ने दहेज प्रताड़ना की शिकायत कर दी। जिसे छत्तीसगढ़ उच्च न्यायालय ने प्रारंभिक स्टेज पर ही पुरे प्रकरण को अविश्वसनीय मानते हुए समाप्त कर दिया। प्राप्त जानकारी के अनुसार ग्राम कांपा की प्रियंका यादव पिता श्यामलाल यादव ने घनश्याम घनश्याम साहू के साथ अंतरजातीय विवाह किया। विवाह के छह साल बाद प्रियंका मायके जाकर अपने पति घनश्याम साहू, सास- कुंती बाई व ससुर मनीराम साह पर दहेज प्रताडना की धारा 498 (ए) भादवि की रिपोर्ट दर्ज कराई गई। जिसे पति घनश्याम साह, सास व ससुर ने वकील संघर्ष पांडे व प्रलय थिटे माध्यम से उच्च न्यायालय में चुनौती दी।

नशा इंसान को अंदर से कर देता है खोखला

हरिभूमि.न्यूज 🌬 फिंगेश्वर

राष्ट्रीय तंबाकु नियंत्रण कार्यक्रम के तहत शासकीय उच्चतर माध्यमिक विद्यालय में बिजली में तंबाकू नियंत्रण कार्यक्रम का आयोजन सामुदायिक स्वास्थ्य केंद्र फिंगेश्वर के दंत चिकित्सा अधिकारी डॉक्टर अंकिता अग्रवाल,चंचल गोस्वामी कनिष्क सहायक,उदित कुमार एनपीसीडीएस

 राष्ट्रीय तंबाकू नियंत्रण कार्यक्रम के तहत शासकीय उच्चतर माध्यमिक विद्यालय में दी गई जानकारी

काउंसलर की उपस्थिति में प्रोजेक्टर के माध्यम से धूम्रपान निषेध के बारे में जानकारी दी गई।

इस अवसर पर.डॉक्टर अंकिता अग्रवाल ने तंबाकू नियंत्रण के बारे में जानकारी देते हुए कहा कि तम्बाकू के सेवन से मुँह में कैंसर और फेफडों के खराब होने का खतरा बढ़ जाता है। धूम्रपान की सेवन से खून में निकोटिन की मात्र बढ़ जाती है जिससे आंखों का लाल होना,धुंधला दिखाई देना,आंखों की रोशनी कम हो जाती है। सिगरेट पीने से स्वास्थ्य का खतरा बढ़ जाता है।धूम्रपान से कैंसर,हृदय रोग,फेफड़ों के रोग आदि होती है। उन्होंने आगे बताया कि जो लोग धूम्रपान नहीं करते हैं, करने वालों के संपर्क में आने से



उनको भी गंभीर स्वास्थ्य संबंधी समस्या हो सकती है। जिससे वे अक्सर अस्थमा, ब्रोंकाइटिस, निमोनिया की बीमारी से ग्रसित होते हैं। नशा करने वाला व्यक्ति सोचने व समझने की शक्ति को खो देता है। संस्था के प्राचार्य पूरन लाल साह ने कहा कि नशा इंसान को अंदर से खोखला कर देता है। नशा नाश की जड़ है। नशापान की सेवन से शारीरिक,मानसिक एवं बौद्धिक शक्ति का विघटन हो जाता है। धूम्रपान से श्वसन में कमी,खांसी और कफ से संबंधी समस्या होती है। हमें नशापान से दुर रहना चाहिए। ये रहे उपस्थित : इस अवसर पर संस्था के प्राचार्य पूरनलाल साहू, व्याख्याता दिनेश कुमार साहू विनय कुमार साहू,नरेन्द्र कुमार वर्मा,गीतांजलि नेताम, संतोषी गिलहरे,सत्या मिश्रा,शिक्षक नकुल राम साह,रुद्रप्रताप साहू,क्लर्क दुष्यंत कुमार साहू,तोमन साहू व छात्र-छात्रएं उपस्थित थे।

बादल छंटने के बाद तापमान गिरा, मौसम हुआ ज्यादा सर्द

महासमुंद। बीते दिनों आए चक्रवात के चलते छाए बादल अब छंट चुके हैं। आसमान साफ होने के कारण तापमान में गिरावट आई है। पिछले 3 दिनों से शहर सहित अंचल में सुबह तथा रात अच्छी ठंड पड़ रही है। सबह महासमंद शहर में कोहरा

शहर सहित आसपास के इलाकों में लोग ठंड से बचने अलाव का सहारा लेते दिखाई पड रहे हैं। मिली जानकारी के अनुसार दिन में धूप अवश्य तेज दिखाई दे रही है। लेकिन, शाम होने के बाद मौसम सर्द हो जाता है। सुबह से ध्रुप खिली रहती है। दिन छोटे और रातें लंबी हो रही हैं। मौसम विभाग के मृताबिक दिन का तापमान 30 डिग्री और रात का तापमान 16 डिग्री तक पहुंच

विकसित भारत २०४७ आइडियाज पहल कार्यक्रम का शुभारंभ आईएसबीएम विश्वविद्यालय में विद्यार्थियों ने देखा आनलाइन शासकीय और निजी विश्वविद्यालय

हरिभूमि न्यूज 🕪 छुरा

प्रधानमंत्री नरेंद्र मोदी द्वारा विकसित भारत 2047 आइंडियाज पहल का शुभारंभ किया गया। विकसित भारत 2047 का मुख्य आयोजन नीति आयोग, नई दिल्ली द्वारा आनलाइन मोड में किया गया। इसका शुभारंभ करते हुए प्रधानमंत्री नरेंद्र मोदी ने देश के युवाओं को विशेषकर विश्वविद्यालयों के विद्यार्थियों से कहा कि देश की युवा ऊर्जा को विकसित भारत 2047 के विजन में योगदान के लिए अपने दायरे से बाहर सोचना होगा।

कार्यक्रम के दौरान छात्र-छात्राओं को बताया गया कि वे किस तरह से इसके लिए जारी क्यूआर कोड को स्कैन कर और बेबसाइट पर भी अपने सुझाव अपलोड कर



छात्र-छात्राओं और विश्वविद्यालय में जागरूकता अभियान चलाकर युवाओं को इसमें अपनी भागीदारी देने के लिए प्रेरित करेगा। युवाओं को विश्वविद्यालय बताएगा कि वे किस तरह भारत की आजादी के 100 साल पूरे हो जाएंगे और तब तक हम विकसित राष्ट्र बनने पर काम करें। उन्होंने कहा कि विकसित भारत 2047 के लिए आपका सुझाव विकसित भारत की भव्यता

को और निखारेगा। मेरा विश्वास है कि 2047 तक हम विकसित भारत बना सकते हैं। इसका नेतृत्व युवाओं, शिक्षाविदो और छात्रों को ही करना है। पीएम ने सभी को इस अभियान के लिए अपनी शुभकमानानाएं दीं। इसी कार्यक्रम के लिए छत्तीसगढ़ राजभवन के दरबार हाल में राज्यपाल बिश्वभूषण हरिचंदन के सानिध्य में कार्यशाला का आयोजन किया गया। इसमें राजभवन के सचिव, अधिकारी,

के कुलपति और प्राध्यापकों का प्रतिनिधित्व रहा। कार्यशाला में आईएसबीएम विश्वविद्यालय के कुलपति डॉ. आनंद महलवार, कुलसचिव डॉ. बी पी भोल, अकादिमक अधिष्ठता डॉ एन के स्वामी सहित कल पांच वरिष्ठ प्राध्यापकों का समूह शामिल हुआ। इस कार्यशाला में सशक्त भारतीय, संपन्न और टिकाऊ अर्थव्यवस्था, सुशासन एवं सुरक्षा, सुचना और प्रौद्योगिकी, नवाचार, विश्व में भारत आदि विषयों पर चर्चा की गई। आनलाइन आईएसबीएम विश्वविद्यालय में किया गया। इस अवसर पर विश्वविद्यालय के सभी प्राध्यापक. कर्मचारी एवं भारी संख्या में छात्र-छात्राओं की उपस्थित रही।

अक्षत कलशों को लाने रुपरेखा बनाने हुई चर्चा

पूजित अक्षतों का करें भव्य स्वागत

हरिभूमि न्यूज 🕪 मैनपुर

अयोध्या मंदिर में श्रीरामलला प्राण प्रतिष्ठा के निमंत्रण के तहत गरियाबंद पहुंचे अक्षत यानी पीले चावल को कलश यात्रा की

रूपरेखा

करने के लिए

तैयार

प र विकासखण्ड के घुमरापदर में बैठक रखी गई। अक्षत कलश को गरियाबंद से देवभोग उसके बाद मैनपुर के अमलीपदर लाना है।

अयोध्या में प्रभु श्री राम की प्राण प्रतिष्ठा आगामी 22 जनवरी को होगी। जिसे पूरा देश में हर्ष उल्लास एवं त्यौहार के रूप में प्रत्येक गांव मंदिर को



सजाकर दीप जलाकर मनाया जाएगा। 22 जनवरी की तैयारी को लेकर गांव-गांव में टोली एवं समिति का गठन किया

आज उपखंड अमलीपदर के मंडल सरनाबाहल के ग्राम घूमरापदर में बैठक आयोजित किया गया था । जिसमें रमाकांत बेहरा ग्रामीणों को अपने घर चौक चौराहों में दीप प्रज्वलित करने को कहा और चावलों की विशेषता बताते हुए कहा कि यह हमारे लिए सौभाग्य की बात है कि आज हम उन पूजित अक्षतों का स्वागत कर रहे हैं, जिनका प्रयोग अयोध्या में राम मंदिर के उद्घाटन के समय किया गया था। हमें बहुत संघर्ष और लंबी लड़ाई लड़नी पड़ी, उसके

बाद यह सौभाग्य प्राप्त हुआ है।

डॉक्टर मनीष सिन्हा,आयुष दुबे चिराग ठाकुर, सरनाबहाल मंडल के प्रमुख प्रमोद तिवारी के साथ अतिथि के रूप में एवं वक्ता के रूप में रमाकांत बेहरा . नागेश्वर मोरे. प्यारेलाल ढुबे ,प्रेम राव वाघे , राजेश चक्रधारी ,कृपाराम पटेल ,गाड़ा राम बदिरया ,पितांबर साहू ,सरपंच सोनाराम मांझी रोहित जगत, नवीन मांझी ,धोबेश्वर यादव, हेमराज मांझी एवं ग्राम के पुजारी

पटेल अन्य ग्रामीण

ये रहे उपस्थित बैठक में उपखंड प्रमुख

राहुल ट्रैवेल्स अब आपके क्षेत्र में फ्रेंचाइजी / एजेंसी दे रहे है. मात्र २०००० से २५००० के इन्वेस्टमेंट में 10 % का मार्जिन।



(वन वे टैक्सी प्राइवेट लिमिटेड) रायपुर एयरपोर्ट (छग)

अधिक जानकारी के लिए संपर्क करे विनोढ पिंजानी 🕲 ७६९३०५५३०१



